

شفیقہ فاروقی

دارالعلوم کے شب و روز

جلسہ شوریٰ کا سالانہ جلسہ | ۲۴ ذی قعدہ ۱۴۰۰ھ مطابق ۹ اکتوبر بروز جمعرات دارالعلوم حقانیہ کے وسیع کتب خانہ
ہال میں دارالعلوم کی مجلس شوریٰ کا سالانہ اجلاس جناب الحاج رسول شاہ صاحب کا کاخیل منعقد ہوا جس میں مجلس شوریٰ
کے ارکان نے کافی تعداد میں شرکت کی۔ مولانا قاری سعید الرحمن صاحب اور مولانا قاری محمد یعقوب صاحب راز پٹھی کی تواد
کلام کے بعد حضرت شیخ الحدیث مولانا عبدالحق صاحب مظاہر نے حاضرین کا شکریہ ادا کرتے ہوئے طلبہ علوم نبویہ کی
سرپرستی کی عند اللہ اجر و منزلت پر روشنی ڈالی۔ انہوں نے دارالعلوم کے ان معراور بزرگ ارکان کا خاص طور سے ذکر
کیا جو اس ضعف اور بڑھاپے کے باوجود دارالعلوم سے محبت کی خاطر نثر لکھتے رہتے۔ انہوں نے فرمایا کہ یہ آپ کے مخلصانہ
اعمال کا نتیجہ ہے کہ یہ مساعی دارالعلوم میں صرف تدریس و تعلیم کی شکل میں نہیں بلکہ ملک بھر میں افتاء و تبلیغ
کے ساتھ جہاد کے میدان میں بھی ظاہر ہو رہے ہیں۔ آج دارالعلوم کے فضلاء جہاد افغانستان میں بھی صف اول
میں روس حبشی طاقت سے برسر پیکار ہیں۔ اور طلباء کی ایک بڑی تعداد دارالعلوم میں تعلیم کے ساتھ ساتھ جہاد افغانستان
میں بھی شریک ہو کر اپنے فریضہ سے عہدہ برآ ہو رہی ہے۔ ملک کی ممتاز اور اچھی عدالتیں بھی شرعی مسائل میں
دارالعلوم کی طرف رجوع کرتی اور اس کے فتووں کو بڑی عزت کی نگاہ سے دیکھتی ہیں۔ آپ نے فرمایا کہ جو لوگ دارالعلوم
کے ساتھ جانی مالی قوی اور قلمی تعاون کر رہے ہیں اللہ کے ہاں اس کی بڑی قدر ہے اور آج باطل کے ہر محاذ پر بالخصوص
جہاد افغانستان کی شکل میں اس کے برکات ظاہر ہو رہے ہیں۔ اس کے بعد دارالعلوم کے ان تمام مرحوم معاونین
ارکان کو جو علمی و دینی شخصیتیں قریبی عرصہ ہوا انتقال فرما گئی ہیں کے لئے اجلاس میں دعائے مغفرت کی گئی اور
اظہار تعزیت کیا گیا۔ بالخصوص جناب الحاج شہیر فضل خان صاحب بدشہی۔ جناب مولانا غلام اللہ خان صاحب
شیخ القرآن۔ جناب مولانا احتشام الحق تنہا نوی کراچی۔ جناب میاں خادم شاہ صاحب کا کاخیل۔ جناب مولانا
شفیق احمد صاحب سابق مدرس دارالعلوم حقانیہ۔ اور بالخصوص دارالعلوم حقانیہ کے وہ بے شمار ممتاز علما اور طلباء

جو جہادِ افغانستان میں شہید ہوئے۔ ان سب کے لئے دعائے مغفرت کی گئی اس کے بعد حضرت مدظلہ العالی کی طرف سے جناب مولانا سمیع الحق صاحب نے دارالعلوم کی سالانہ کارگزاری مصارف اور مدات آمد و خرچ پر مفصل رپورٹ پیش کی۔ آپ نے بتلایا کہ سال گذشتہ ۱۳۹۹ھ میں دارالعلوم کو مختلف مدات سے دس لاکھ چھیالیس ہزار پانچ سو اکتیس روپے ۱۸ پیسے آمدنی ہوئی جب کہ مختلف تعلیمی، تبلیغی و انتظامی شعبوں پر سات لاکھ ستتر ہزار دو سو چار روپے ۵ پیسے صرف ہوتے۔ سال رواں کے لئے آپ نے آٹھ لاکھ اٹھارہ ہزار سات سو دو روپے کا میزانیہ پیش کیا۔ زیر نظر میزانیہ میں موجودہ فنڈ کی رو سے کمی کے باوجود اجلاس نے تو کلاً علی اللہ متوقع آمدنی کے پیش نظر منظور کیا گیا۔ ارکان شوریٰ نے بجٹ پر اظہار خیال کرتے ہوئے دارالعلوم کے بجٹ اور محتاط میزانیہ اور کمی بیشی کی تفصیلات کو مثالی بجٹ قرار دیا اور کہا کہ ایسا بجٹ نہ نجی اداروں میں ہوتا ہے اور نہ سرکاری اداروں کا پھر جو کام دوسرے اداروں میں خطیر رقم سے نہیں ہوتا وہ یہاں نہایت کفایت شعاری سے ہونا چاہئے۔ یہ اللہ کا فضل ہے۔ حضرت شیخ الحدیث کی تجویز اور سفارش پر اجلاس کے ذیلی کمیٹی نے بعد از ظہر دارالعلوم کے تمام اساتذہ اور دیگر شعبوں کے تمام عملہ کی تنخواہوں میں معقول اضافہ کرنے کا فیصلہ کیا گیا (نقشہ آمد و خرچ اور میزانیہ ۱۴۰۰ھ منسلک ہے)۔ اجلاس میں شرکت کرنے والے بعض حضرات کے نام یہ ہیں:-

حضرت شیخ الحدیث مدظلہ۔ الحاج میاں رسول شاہ کاخیل۔ الحاج میاں اکرم شاہ صاحب کاخیل۔ الحاج مولانا ولایت شاہ صاحب کاخیل۔ مولانا قاری سعید الرحمن صاحب راولپنڈی۔ حاجی محمود صاحب راولپنڈی۔ جناب کرنل عبدالجبار صاحب مردان حکیم خاؤ۔ استاد صاحب۔ جناب یعقوب شاہ بادشاہ۔ جناب حاجی مطیع الرحمن صاحب مردان۔ جناب مولانا عبدالرحمن صاحب۔ جناب ڈاکٹر صاحب۔ شاہ صاحب۔ حاجی سیف الرحمن صاحب جہانگیرہ۔ میان مراد گل کاخیل۔ جناب مولانا طاؤس خان صاحب۔ جناب مولانا مجاہد حسین صاحب نوشہرہ۔ قاری محمد یعقوب صاحب۔ جناب غضنفر صاحب راولپنڈی۔ جناب الحاج محمد جہاں صاحب۔ مولانا غلام حیدر صاحب۔ الحاج حضرت جمال صاحب لاہور۔ جناب مننان خان صاحب۔ جناب انسر بہادر رشید و جناب محمد عباس خان صاحب۔ حاجی محمد یوسف صاحب۔ جناب حکیم بادشاہ گل صاحب سید نور بادشاہ صاحب۔ جناب الحاج رحمان الدین صاحب۔ الحاج کرم الہی صاحب۔ الحاج غلام محمد صاحب اکوڑہ خٹک۔ مولانا محمد کریم صاحب افغانی۔ الحاج مسنقر صاحب۔ الحاج مولانا دوست محمد صاحب پٹی۔ جناب محمد شتاق صاحب راولپنڈی۔ مولانا شاہ سید صاحب پشاور۔ حاجی قریب اللہ مردان۔ مولانا حبیب اللہ صاحب تنگی۔ مولانا قاضی فضل دیان موزئی۔ ڈاکٹر خیر محمد صاحب۔ مولانا عبدالرحمن صاحب۔ مولانا عبدالرشید صاحب۔